

گوجرانوالہ چیمبر آف کامرس اینڈ انڈسٹری کے صدر ضیاء الحق (شیخ فیصل ایوب) سینئر نائب صدر حمیس گلزار مغل اور نائب صدر عادل ندیم سے کٹلری اور پاکستان ہینٹنگ نائیو ایسوسی ایشن وزیر آباد کے 20 رکنی وفد نے ملاقات کی۔ جبکہ وفد کی قیادت کرتے ہوئے کامران بھٹہ نے کہا کہ آج کی ملاقات کرنے کے مقصد یہی ہے کہ ہم پاکستان ہینٹنگ نائیو ایسوسی ایشن رجسٹرڈ کرانا چاہتے ہیں جس کیلئے چیمبر آف کامرس ہماری راہنمائی کرے۔ نیز کٹلری اور ہینٹنگ نائیو میں استعمال ہونے والے رائ میٹریل کے حوالے سے ہمارے کاروباری دوستوں کو بے شمار مسائل درپیش ہیں۔ انہوں نے کہا کہ ہماری 80 فیصد مصنوعات افریقی ممالک سمیت جرمنی، فرانس اور سپین ایکسپورٹ ہو رہی ہیں البتہ ہم اپنی ایکسپورٹ کو یورپ تک رسائی کا ارادہ رکھتے ہیں اگر ہمیں یورپ میں میٹرو ہاؤسز کی سہولت میسر آ جائے تو ہم اپنی مصنوعات کی کوالٹی کے حوالے سے چائینہ کی مصنوعات کا صفایا کر سکتے ہیں۔ کیونکہ ہماری مصنوعات چائینہ کے مقابلہ میں کہی زیادہ بہتر ہے۔ نیز چیمبر میں ہماری نمائندگی کیلئے ہمیں سٹینڈنگ کمیٹی جاری کی جائے تاکہ ہم چیمبر کے ساتھ مسلسل اور مضبوط روابط استوار کر سکیں۔ اس موقع پر کامران بھٹہ چیئر مین ویشن گروپ کٹلری ایسوسی ایشن وزیر آباد، ندیم احمد مغل وائس چیئر مین ویشن گروپ کٹلری ایسوسی ایشن وزیر آباد، حبیب اللہ چوہدری چیئر مین پاکستان نائیو ایسوسی ایشن وزیر آباد، ندیم احمد وڈانچ، عثمان جمیل وائس چیئر مین کٹلری ایسوسی ایشن وزیر آباد اور احمد اکرام لون، علی ہمایوں بٹ کے علاوہ سابق سینئر نائب صدر عرفان سہیل، خواجہ صائم احسن سمیت دیگر کاروباری افراد شامل تھے۔ گوجرانوالہ چیمبر آف کامرس اینڈ انڈسٹری کے صدر ضیاء الحق (شیخ فیصل ایوب) سینئر نائب صدر حمیس گلزار مغل اور نائب صدر عادل ندیم نے مشترکہ طور پر وفد کا خیر مقدم کرتے ہوئے کہا کہ آپ نے جن مسائل کی طرف نشاندہی کروائی ہے گوجرانوالہ چیمبر کے پلیٹ فارم سے تمام متعلقہ اداروں نے کونہ صرف لکھا جائے گا بلکہ مکمل فالو اپ کر کے ایسوسی ایشن کے تمام مسائل حل کرائے جائیں گے۔ چیمبر اور ایسوسی ایشن کے ساتھ بہترین لائزنس کیلئے ایسوسی ایشن سے چیئر مین سٹینڈنگ کمیٹی دی جائے گی جہاں تک آپ کی مصنوعات کی ایکسپورٹ کو بڑھانے کا تعلق ہے چیمبر سے ورکنگ کر کے ایکسپورٹ کو بڑھانے کیلئے نئی منڈیاں تلاش کر کے دی جائیں گی۔ ایسوسی ایشن کے تمام وفد نے مستقبل میں بھی چیمبر کا ہر سطح پر بھرپور ساتھ دینے کا اعلان کیا۔